

মুখ্যমন্ত্ৰী সমীপেষু

পৌষালী তেই অক্ষিতানি সাকহামনি বাৰ্গাই নাঙমানি চুবাচু ৰীনাঅ মন্ত্ৰি অকরানি দাগিমুঙ

মুখ্যমন্ত্ৰী সমীপেষু সামুঙবীতাংনি ফিলনায়চিসিনিঅ থাঙনায় ৭ ফেব্ৰুৱাৰিঅ জুদা জুদা আমচায়নি ফায়নায় জীঙজাল' কীলায়জাক লুকুরক মন্ত্ৰি অকরা প্ৰফেসর (ডা.) মানিক সাহা বায় মালায় ফায়খা। মন্ত্ৰি অকরানি হাফাঙনি তঙথায় নগ' সঙচাজাক অ সামুঙবীতাংগ' জৱা কলক ৰমাই মন্ত্ৰি অকরা হাসতেনি জুদা জুদা আমচায়নি ফায়নায় লুকুরকনি বিয়াল, ককসিলচামুঙ তেই জুদা জুদা জীঙজালরকনি ককন' খীনাখা। কীবাঙকুকন' সাকহামনি চুবাচু সানীয় ফায়নায়রক। লগি লগিন' চুবাচু ৰীমা বায় বাকসা জতনি জীঙজাল সকমনা বাৰ্গাই মন্ত্ৰি অকরা কুবুলজাক তাঙফাঙরকন' নাঙমানি দাগিমুঙ ৰীখা।

লুকুরকনি জীঙজাল সকমমানি লগি লগি মুখ্যমন্ত্ৰী সমীপেষু সামুঙবীতাংন' ৰীৰ্গাই মন্ত্ৰি অকরা বনি খা উডানসুকমুঙনি ককনব' অ সাল' খুৱসায় সাখা। ব' সাখা, লুকুরকনি জুদা জুদা জীঙজালরকন' সকমাই মানীয় বায়খাঙব' খাকচাঙঙ। ব' সাখা, হাঙখর তেই বীখাকস্তে আমচায়' তঙনায় লুকুরক কীলায় খীলায় বরগনি জীঙজালনি ককন' খুৱসাই সাউই মাননা তীই বীসকাঙনি সাল' মুখ্যমন্ত্ৰী সমীপেষু সামুঙবীতাং ভিডিও কনফাৱেন্সনি বিসিংতীই চেঙনানি উনসুকতাঙ ৰমজাক।

মুখ্যমন্ত্ৰী সমীপেষু সামুঙবীতাংগ' থাঙনায় ৭ ফেব্ৰুৱাৰিঅ আগৰতলানি পিন্টু বৰ্ধন ডায়াবেটিস বেমাৰি মানজাক বনি সাজীক পৌষালী বৰ্ধন তেই খোয়াই পূৰ্ব সোনাতলানি শ্যামল দেবৰায় থ্যালাসেমিয়া বেমাৰি মানজাক বনি সাজীক অক্ষিতা দেবৰায়নি সাকহামনি চুবাচু সানীয় মন্ত্ৰি অকরা বায় মালায় ফায়খা। মন্ত্ৰি অকরা পৌষালী তেই অক্ষিতানি সাক নায়জাকনানি বাৰ্গাই নাঙমানি চুবাচুনি লগি লগি লুকুবসঙ হামক্ৰায় তেই লুকুবসঙ ৰীঙ নায়খুঙনি বীখাকতীই ৰাঙথুঙনি চুবাচুনি বাৰ্গাই কুবুলজাক তাঙফাঙরকন' দাগিমুঙ ৰীখা।

মুখ্যমন্ত্ৰী সমীপেষু সামুঙবীতাংগ' আগৰতলানি লক্ষ্মীৱাণী ৰায় বনি সাজীলানি বাৰ্গাই তেই নোয়াগাঁও কৃষ্ণনগৰনি পূৰ্বিতা চক্ৰবতী বনি বুফানি বাৰ্গাই, আগৰতলা দক্ষিণ জয়নগৰনি ৰবি দেব সাক নায়জাকনানি চুবাচু সানীয় মন্ত্ৰি অকরা বায় মালায় ফায়খা মন্ত্ৰি অকরা বরগনি জীঙজালনি ককন' খীনাউই নাঙমানি চুবাচু ৰীনা বাৰ্গাই জিবি সাকহাম নকনি ডেপুটি সুপাৱন' দাগিমুঙ ৰীখা। আববায় বাকসান' ৰবি দেবনি লগি ফায়নায় সাজীক লিপিকান' সামাজিক ভাতা ৰীনান' ৰীৰ্গাই লুকুবসঙ হামক্ৰায় তেই লুকুবসঙ ৰীঙ নায়খুঙনি সেক্ৰেটাৰিন' দাগিমুঙ ৰীখা। খোয়াই লালছড়ানি সুমন দাস ক্যান্সাৰ বেমাৰি মানজাক বনি বুমানি সাকহামনি চুবাচুনি বাৰ্গাই মন্ত্ৰি অকরানি থানি কয়মুঙ য়াফাৰখা মন্ত্ৰি অকরা লগি লগিন' আগৰতলা ক্যান্সাৰ হসপিটালনি মেডিক্যাল সুপাৱন' নাঙমানি চুবাচুনি বাৰ্গাই দাগিমুঙ ৰীখা। কৈলাসহৰনি দেবকুমাৰ সিনহা মন্ত্ৰি অকরান' সাখা, বনি উমৰ বিসিবীৰীইনি সাজীলা আটিজম ডিসৰ্ডাৰ বেমাৰি মানজাক। ডাক্তাৰক ৰেঙলার থ্যাৱাপিনি বাৰ্গাই ককবিত্তি ৰীমানি। আগৰতলাঅ সিমি আবনি কায়সা থ্যাৱাপি সেন্টাৰ তঙগ'। দেবকুমাৰ সিনহানি লগিসঙ ধলাই হাঙখর আমচায়' ফীৰীঙনায়নি সামুঙ তাঙগাই তঙমা বায় সাজীলানি থ্যাৱাপি ৰীখানি জীঙজাল' কীলায়জাক। আবনি বাৰ্গাই বিনি বিহিকনি ট্ৰান্সফাৰনি বাৰ্গাই কয়মুঙ নাৰীকখ মন্ত্ৰি অকরানি থানি আবন' খীনাউই মন্ত্ৰি অকরা নাঙমানি লাম ৰমনায় হীনীয় কক ৰীখা মীচাঙ সিনহান'। আবন' কাৰাই কলেজটিলা আদৰ্শ পল্লিনি সন্ধ্যাৱাণী সিং দাস, স্বামী বিবেকানন্দ কোয়াৰ্টাৰনি মঞ্জু দে, ৰামনগৰনি কুমাৰ নাৰায়ণ চৌধুৰী, ৰামনগৰনি নিভা চৌধুৰী দাসনি বীসায়নি সাক নায়জাকনানি বাৰ্গাই বরগ জতন' চুবাচুনি কক ৰীজাকখা। মুখ্যমন্ত্ৰী সমীপেষুনি অ সামুঙবীতাংগ' মন্ত্ৰি অকরানি সেক্ৰেটাৰি ড. প্ৰদীপ কুমাৰ চক্ৰবতী, হেলথ সেক্ৰেটাৰি কিৰণ গিত্যে, লুকুবসঙ হামক্ৰায় তেই লুকুবসঙ ৰীঙ নায়খুঙনি সেক্ৰেটাৰি তাপস ৰায়, জিবি সাকহাম নকনি ডেপুটি মেডিক্যাল সুপাৱ ডা. প্ৰণব চৌধুৰী, অটল বিহাৰী বাজপেয়ী ৰিজিওন্যাল ক্যান্সাৰ হসপিটালনি মেডিক্যাল সুপাৱ ডা. শিৱোমনি দেববৰ্মা আকসঙ মানজাক ফায়খা।